

उर्वशी रौतेला ने जीता ब्रह्मांड की सुंदरी का खिताब



पूर्व मिस यूनिवर्स इंडिया एवं सिने अभिनेत्री उर्वशी रौतेला ने एक और खिताब अपने नाम कर उत्तराखंड व देश का नाम गौरवान्वित किया है।

- टीसी कैलेंडर पोल ने उत्तराखंड की उर्वशी रौतेला को ब्रह्मांड की सबसे खूबसूरत महिला के खिताब से नवाजा है।
- टीसी कैलेंडर इससे पहले यह खिताब अभिनेत्री ऐश्वर्या राय को भी दे

चुका है।

- इस प्रतिस्पर्धा में टीसी कैलेंडर ने दक्षिण अफ्रीका, दक्षिण कोरिया, जर्मनी समेत 40 देशों की 100 सुंदरियों को शामिल किया था।
- इन 100 सुंदरियों में से 22 वर्षीय सिने अभिनेत्री उर्वशी रौतेला 2016 में गूगल में सबसे ज्यादा सर्च की गईं।
- टीसी कैलेंडर की 27वीं बैठक में उर्वशी रौतेला को ब्रह्मांड में सबसे कम उम्र की सबसे खूबसूरत महिला के रूप में बोट मिला।
- उन्होंने बताया कि टीसी कैलेंडर की सूची में नाम दर्ज होने पर गर्व की अनुभूति हो रही है। इसके साथ ही उनके लिए नए साल की शुरुआत भी बेहतर हुई है।

पर्रिकर के इस्तीफे के बाद अरुण जेटली को मिला रक्षा मंत्रालय का अतिरिक्त प्रभार



मनोहर पर्रिकर ने गोवा का मुख्यमंत्री बनने के बाद रक्षा मंत्री के पद से इस्तीफा दे दिया है।

- पर्रिकर ने पीएम मोदी को अपना इस्तीफा सौंपा, पीएमओ ने उसके इस्तीफे को मंजूरी के लिए राष्ट्रपति के पास भेजा था, जिसे राष्ट्रपति ने मंजूर कर लिया।
- वित्त मंत्री अरुण जेटली को रक्षा मंत्रालय का अतिरिक्त प्रभार दे दिया गया है।
- इससे पहले भी अरुण जेटली के पास

रक्षा मंत्रालय का प्रभार था। गोवा विधानसभा चुनाव के बाद तेजी से बदले सियासी घटनाक्रम में रक्षा मंत्री मनोहर पर्रिकर ने रक्षा मंत्री के पद से इस्तीफा दे दिया था।

- पर्रिकर 14 मार्च की शाम पांच बजे गोवा के मुख्यमंत्री पद की शपथ लेंगे।

व्यक्ति

राष्ट्रीय खबर

- बीजेपी को समर्थन देने वाली एमजीपी के नेता सुधीर ढवलीकर को उपमुख्यमंत्री बनाया जा सकता है।
- इससे पहले गोवा की राज्यपाल मृदुला सिन्हा ने भाजपा नेता और केंद्रीय रक्षा मंत्री मनोहर पर्रिकर को सरकार बनाने का न्योता दिया।
- पर्रिकर ने रविवार को ही राज्यपाल से मुलाकात कर सरकार बनाने का दावा पेश किया था।
- राज्यपाल ने शपथ ग्रहण के बाद 15 दिनों के भीतर पर्रिकर को बहुमत साबित करने को कहा है।

मनोहर पर्रिकर गोवा के मुख्यमंत्री नियुक्त



गोवा की राज्यपाल मृदुला सिन्हा ने मनोहर पर्रिकर को राज्य का मुख्यमंत्री नियुक्त किया और उनसे कहा है कि शपथ लेने के बाद 15 दिन के अंदर बहुमत साबित करें।

- भाजपा खेमे की ओर से रक्षा मंत्री मनोहर पर्रिकर को मुख्यमंत्री बनाने की शुरू हुई कसरत के बाद दोनों निर्दलीय विधायकों ने भाजपा के साथ जाने के संकेत

दे दिए।

- तीन-तीन विधायकों वाली एमजीपी (महाराष्ट्रवादी गोमांतक पार्टी) और गोवा फारवर्ड पार्टी ने भी पर्रिकर के मुख्यमंत्री बनने की स्थिति में भाजपा का समर्थन करने का एलान कर दिया।
- जबकि तीसरे निर्दलीय विधायक ने पहले ही भाजपा के साथ जाने की घोषणा कर दी थी।
- इस तरह इन सभी विधायकों को मिलाकर भाजपा को समर्थन देने वाले विधायकों का आंकड़ा 22 पहुंच रहा है जो बहुमत के लिए जरूरी 21 की संख्या से एक ज्यादा है।
- उसके बाद ही पर्रिकर ने राज्यपाल मृदुला सिन्हा से मिलकर औपचारिक दावा पेश कर दिया था।

राष्ट्रीय खबर

भारत ने किया ब्रह्मोस सुपरसोनिक क्रूज मिसाइल का सफल परीक्षण



भारत ने 300 किलोग्राम के आयुध ले जाने में सक्षम ब्रह्मोस सुपरसोनिक क्रूज मिसाइल का शनिवार को सफल परीक्षण किया।

● रक्षा अनुसंधान एवं विकास संगठन

(डीआरडीओ) के अधिकारियों ने बताया कि सुबह करीब 11 बजकर 33 मिनट पर चांदीपुर में एकीकृत परीक्षण रेंज से एक मोबाइल लॉन्चर से क्रूज मिसाइल का परीक्षण किया गया।

- इस परियोजना से जुड़े डीआरडीओ के एक वरिष्ठ वैज्ञानिक ने कहा, “यह उत्कृष्ट परीक्षण और एक बड़ी सफलता है.” उन्होंने बताया कि यह मिसाइल 300 किलोग्राम के आयुध ले जाने में सक्षम है।
- यह मिसाइल पहले चरण में ठोस और दूसरे में रैमजेट तरल प्रणोदक प्रणाली से संचालित है।
- इसे पहले ही सेना और नौसेना में शामिल कर लिया गया है जबकि वायु सेना में शामिल करने के लिए इसका परीक्षण अंतिम चरण में है।
- मिसाइल के वायु प्रक्षेपण और पनडुब्बी प्रक्षेपण संस्करण पर काम चल रहा है।
- ब्रह्मोस भारत और रूस द्वारा संयुक्त रूप से विकसित अब तक की सबसे आधुनिक क्रूज मिसाइल है।

हरियाणा के तीन जिलों में पोस्ट ऑफिस पासपोर्ट सेवा केंद्र



विदेश मंत्रालय की एक नई पहल के पहले चरण के तहत हरियाणा के तीन जिलों में ‘पोस्ट ऑफिस पासपोर्ट सेवा केंद्र’ शुरु किये जायेंगे।

● कार्यक्रम के तहत हिसार, करनाल और फरीदाबाद के मुख्य पोस्ट ऑफिसों में केंद्र द्वारा पासपोर्ट संबंधी सेवा शुरु की जाएगी।

- हरियाणा सरकार के एक अधिकारिक प्रवक्ता ने बताया कि विदेश मंत्री सुषमा स्वराज ने मुख्यमंत्री मनोहर लाल खट्टर को इस सिलसिले में पत्र लिखा है।
- मंत्री ने यह भी सूचना दी कि पहले चरण के पूरा होने के बाद उनका मंत्रालय दूसरा

प्रतिरक्षा

राष्ट्रीय खबर

चरण शुरू करने का इरादा रखता है और अगर राज्य सरकार सलाह देती है तो हरियाणा के अधिक से अधिक जिलों को इसमें शामिल करने का प्रयास किया जाएगा।

- उन्होंने बताया कि मुख्यमंत्री ने पहले चरण में हरियाणा के तीन जिलों को शामिल करने के लिए विदेश मंत्री को धन्यवाद दिया है।
- उन्होंने कहा कि पीओपीएसके से लोगों को काफी लाभ होगा।

भारत सरकार ने तेल उत्पादन को बढ़ावा देने के लिए लाइसेंस पॉलिसी शुरू की



भारत ने तेल एवं गैस अन्वेषण के लिए ओपन एंफ्रीएज लाइसेंसिंग पॉलिसी की घोषणा की है जो कि बिडर्स को उन क्षेत्रों का खनन करने की इजाजत देगी जहां वो खनन करना चाहते हैं।

- ऐसा इसलिए क्योंकि बहुत ज्यादा ऊर्जा की मांग वाले देश इसे विदेशी निवेश में इजाफे के तौर पर देखते हैं जिससे कि उत्पादन को बढ़ावा दिया

जा सके.

- यह नीति परंपरागत तथा गैर-परंपरागत तेल एवं गैस स्रोतों के खोज का एकल लाइसेंस पेशकश करती है.
- पेट्रोलियम मंत्री धर्मेन्द्र प्रधान ने एक प्रभावशाली सीईआरएईएक सम्मेलन में कहा की विश्व का तीसरा सबसे बड़ा तेल उपभोक्ता देश ओपन एंफ्रीएज लाइसेंसिंग पॉलिसी (ओएएलपी) के अंतर्गत वर्ष में दो बार तेल तथा गैस ब्लॉकों की नीलामी आयोजित करेगा, जिसमें से पहला दौर जुलाई 2017 में आयोजित हो रहा है.
- ओएएलपी नीलामी अन्वेषण लाइसेंसिंग पॉलिसी के अंतर्गत आयोजित की जाएगी, जो कि ऑपरेटरों को मूल्य निर्धारण और विपणन की स्वतंत्रता एवं राजस्व साझेदारी मॉडल में शिफ्ट होने की अनुमति देता है.
- जुलाई में आयोजित होने वाली नीलामी वर्ष 2010 के बाद से भारत का पहला मुख्य अन्वेषण लाइसेंसिंग चरण होगी।
- हालांकि लिब्रलाइज्ड हाइड्रोकार्बन एक्सप्लोरेशन लाइसेंसिंग पॉलिसी (एचईएलपी) के तहत राज्यों और स्थानीय फर्मों के नियंत्रण वाले करीब 31 स्थानों की खोज की हैं.

राष्ट्रीय खबर